

نظامت زرعی اطلاعات پنجاب

21- سر آغا خان سوئم روڈ لاہور

Ph.042-99200731, 99200729, Fax No.042/99202911 E.mail:ziratnama@hotmail.com

www.facebook.com/AgriDepartment

پریس ریلیز

محکمہ زراعت پنجاب کے زیر کنٹرول مارکیٹ کمیٹیوں میں قیمتوں کی مسلسل مانیٹرنگ کی جا رہی ہے، بعض اخبارات میں چھپنے والی مارکیٹ کمیٹیوں میں قیمتوں کے بڑھنے اور ناجائز منافع خوری کی خبریں بے بنیاد ہیں: ترجمان محکمہ زراعت

پنجاب

لاہور 03 اگست 2018: () ترجمان محکمہ زراعت نے بعض اخبارات میں چھپنے والی خبروں کو بے بنیاد اور حقائق کے منافی قرار دیتے ہوئے بتایا کہ محکمہ زراعت پنجاب کے زیر کنٹرول مارکیٹ کمیٹیوں کی مسلسل مانیٹرنگ کا عمل جاری ہے۔ اس ضمن میں مارکیٹ کمیٹیوں میں تعینات ایڈسٹریٹرز (اسٹنٹ کمشنرز) قانون کے مطابق اپنی خدمات سرانجام دے رہے ہیں۔ ترجمان نے مزید بتایا کہ اشیائے خورد و نوش کے جاری اعداد و شمار کے مطابق ایک ہفتے کے دوران آلو (نیا) کی قیمت 37 روپے سے کم ہو کر 27 روپے ہو گئی جب کہ آلو سٹور کی قیمت 14 سے کم ہو کر 12 روپے، ادرک 157 سے 151 روپے جبکہ ٹماٹر، لہسن چائنا، لہسن (دیسی)، لیموں (دیسی) سفید چنا، کالا چنا، چنے کی دال، دال ماش، مونگ و مسور کی قیمتیں اپنی پچھلی سطح پر برقرار ہیں اور ان میں کوئی رد و بدل ریکارڈ نہیں کیا گیا۔ ترجمان نے واضح کیا کہ مارکیٹ کمیٹیوں میں تمام انتظامات قواعد و ضوابط کے مطابق عمل میں لائے جا رہے ہیں اور حکومت پنجاب کی پالیسی کے مطابق محکمہ زراعت پنجاب عوام کو سستی اشیائے خورد و نوش فراہم کرنے کیلئے اپنے تمام وسائل بروئے کار لا رہا ہے لہذا اشیائے خورد و نوش کی مارکیٹ کمیٹیوں میں قلت و ناجائز منافع خوری کی خبریں بالکل بے بنیاد ہیں۔ قیمتوں کا گرنا اس بات کا گواہ ہے کہ مارکیٹ میں تمام اشیاء کی رسد وافر مقدار میں آرہی ہے اور کسی قسم کی مصنوعی قلت نہ ہے۔

☆☆☆☆